

त्यास काही अर्थ नाही

नसते दिशा ज्या चालण्याला
त्या चालण्याला अर्थ नाही
धर्म नाही, नियम नाही
त्या वागण्याला अर्थ नाही ॥

साकडे घालून करता
त्या पूजेला अर्थ नाही
आनंद ना त्या दर्शनाचा
दर्शना, त्या अर्थ नाही ॥

अर्थ नाही त्या गळ्याला
ज्या गळ्याला सूर नाही
भाव नसतो ज्या गीताला
त्या गीताला अर्थ नाही ॥

मुक्काम नाही ज्या प्रवासा
त्या प्रवासा अर्थ नाही
धर्म नाही जीवना ज्या
जीवना त्या अर्थ नाही ॥

दीन-दुबळ्या रक्षिती ना
त्यास, जगण्या अर्थ नाही
निष्काम नसले कर्म जर ते
त्यास काही अर्थ नाही, अर्थ नाही ॥



— शशिकांत पानट

('अमे रिक्ता तरंग' या कवितासंग्रहात न)